


A CL No. 20272

# శ్రీ రాఘవేంద్ర

శ్రీ త, కవచము త మంజరి



ఓం శ్రీ రాఘవేంద్ర కవచము త మంజరి :

జపితా ద్భావితా నిత్యమిష్టార్థాః స్యుర్న సంశయః ॥

సంకలనము :

“పౌరాణిక రత్న”

“మహాపురాణాంధికరణము”

శ్రీ ముట్టుపల్లి శివశంకరాచార్యగారి

మూల్యము : రూ. 15.00

ద్వితీయ ముద్రణము

యువ ఆషాఢ పూర్ణమి

గురుపూర్ణమి 12-6-95

A CC No. 20272

**SRI RAGHAVENDRA  
STOTRA, KAVACHA, MANTRA MANJARI**

Collected by :

'Puranika Ratna'

'Mahapurananandhrikanachana'

**Sr! Mattupalli Siva Subbaraya Gupta**

శివ. 522

పుస్తకములు లభించు ప్రదేశములు :

1. శివా ఇంజనీరింగ్ కాలనీ

స్టేషన్ రోడ్, గుంటూరు-522 001

ఫోన్ : 220827

2. శ్రీ మట్టుపల్లి శివసుబ్బరాయగుప్త,

మట్టుపల్లివారివీధి కొత్తపేట,

గుంటూరు-522 001.

ఫోన్ : 223827

## పీఠిక

గోలోకవాసి, శ్రీహరిపార్షదుడు నై నశ్రీశంఖుకర్ణుడు  
బ్రహ్మదేవు నాదేశానుసారముగ యీ యవనిపై  
శ్రీ ప్రహ్లాదునిగ, శ్రీ విభీషణునిగ, శ్రీ బాహ్లికునిగ, శ్రీ వ్యాస  
నాయతీర్థునిగ, శ్రీ రాఘవేంద్ర తీర్థునిగ యుగయుగములందవత  
రించి శ్రీ హరిశక్తిని, భక్తిని ప్రచారమొనరించి ధర్మసంస్థా  
పనము గావించెను. ఆపావన చరిత్రుని దివ్యలీలలను శ్రీ రాఘ  
వేంద్ర కల్పవృక్ష గ్రంథములో వర్ణించి కృతార్థుడ నైతిని.

శ్రీరాఘవేంద్ర కల్పవృక్షమును ప్రచురించి మీకందిం  
చితిమి. శ్రీ అప్పణాచార్యులచే ప్రవచింపబడిన స్తోత్ర, కవచ,  
మంత్ర, మంగళాష్టకములను ప్రప్రథమమున తాత్పర్య సహిత  
ముగ మీముందుంచ వలెనని చేసిన ప్రయత్నము నేటికి  
శ్రీ గురుదేవుని అనుగ్రహము వలన పూర్ణమైనది. ఈ చిరు  
పొత్తములో శ్రీ రాఘవేంద్ర అష్టోత్తర శతనామావళి,  
శ్రీ అణురాఘవేంద్ర స్తోత్రములు గూడ తాత్పర్య సహితముగ  
ప్రచురింపబడెను. ఈగ్రంథ నిర్మాణమునకు ఎందఱో మహాను  
భావులు సహకరించిరి. వారందరకు నాకృతజ్ఞతాభివందనములు.

సుజన విధేయుడు, భక్త జనదాసానదాసుడు  
మట్టుపల్లి శివసుబ్బరాయగుప్త

## విషయ సూచిక

శ్రీ అప్పణాచార్య విరచితములు


పుట

శ్రీ రాఘవేంద్ర స్తోత్రము (తాత్పర్యసహితము)	1
శ్రీ రాఘవేంద్ర కవచము	18
శ్రీ రాఘవేంద్రస్వామి జపవిధానము	32
శ్రీ రాఘవేంద్రస్వామి ధ్యానము	33
శ్రీ రాఘవేంద్రస్వామి షోడశోపచారపూజ	34
శ్రీ మత్సద్గురురాఘవేంద్ర మంగళాష్టకము (తాత్పర్యసహితము)	35
శ్రీ అణురాఘవేంద్రస్తోత్రము	40
శ్రీ రాఘవేంద్ర అష్టోత్తర శతనామావళి	46

వర్ణచిత్రము :

శ్రీ రాఘవేంద్రస్వామి - బృందావనము

1



శ్రీ హయగ్రీవాయనమః

## శ్రీ రాఘవేంద్రస్తోత్రము

—o—o—o—

శ్లో॥ శ్రీ పూర్ణబోధ గురుతీర్థ పయోబిపారా  
కామారి మాక్ష విషమాక్ష శిరః స్పృశన్తి ।  
పూర్వోత్తరామిత తరజ్జ చర త్సుహంసా  
దేవాళి సేవిత పరాంఘ్రి పయోజ లగ్నా ॥

1

శ్లో॥ జీవేశ భేద గుణపూర్తి జగత్సుసత్వ  
నీచోచ్ఛభావ ముఖి నక్రగణై స్సమేతా ।  
దుర్వాద్యజాపతి గిలై ర్గురు రాఘవేన్ద్ర  
వాగ్దేవతాసరి దముం విమలీకరోతు ॥

2

తా॥ కాంతిపూర్ణుడైన పూర్ణచంద్రునికి ఉత్పత్తి  
స్థానమగు పాలసంద్రములో గలియునదియు, మన్మథుని  
అణచిన వాడును, జ్ఞానేంద్రియమును, బేసికంటివాడును నగు  
నీశ్వరునిచే సైతము శిరసా నహింపబడినదియు, తూర్పు  
పడమరల యందలి అంతులేని యలలయందు గ్రీడించు  
హంసములు గలదియు, దేవతలు అను తుమ్మెదలచే (దేవతా  
సమూహముచే) సేవింప బడుచున్న శ్రీహరి సాదపద్మము  
లందు బొడమినదియు, దుర్వాదులు అనెడు పొట్టేశ్వరు



మింగునదియు, బ్రాణిశ్రేష్ఠము లగు గజాదులను జీల్చివేయ  
గల యోగ్యమగు పరాక్రమము గలదియు, మొగములయందు  
మిట్టపల్లములు గల మొసళ్ళగుంపులతో గూడినదియు నగు  
గురువర్యు లగు శ్రీరాఘవేంద్ర తీర్థుల వాగ్రూప మగు  
దివిజగంగ తన్ను సేవించు భక్తజనమును బవిత్రము  
చేయుగాక !

తా॥ జ్ఞానసంపద గల శ్రీ పూర్ణప్రజ్ఞ గురువుల పాల  
సంద్రము వంటి సచ్చాత్రము ననుసరించునదియు, అరిషడ్వర్గమును  
జయించిన యపరోక్షజ్ఞానులచే సైతము శిరసా శ్లాఘింపబడి  
నదియు, లేదా జ్ఞానసాధనీభూతో పనిషత్సమ్మత మైనదియు,  
పూర్వపక్ష సిద్ధాంతములను (లేదా) పూర్వోత్తర మీమాంస  
లను బాగుగా దెలిసిన వారిని శుశ్రూష చేయు పరమ  
హంసలును, నిర్లోభరాజులును గలదియు, బ్రహ్మాదులచే సైతము  
సేవింపబడు శ్రీమహావిష్ణువుయొక్క పాదపద్మములను  
బ్రతిపాదించునదియు, దుష్టవాదులను నిరాకరించునదియు,  
జీవేశ్వర భేదమును, పరమాత్మ యందు గుణపూర్ణత్వమును,  
జగత్సత్యత్వమును, దారతమ్యమును బ్రధానముగా శాస్త్రాను  
గుణమగు యుక్తిసమూహముచే సాధించునదియు, అమరగంగ  
వలె నిరాఘాటధాటి గలిగి అందఱిని బవిత్రుల నొనర్చు శ్రీరాఘ  
వేంద్రగురువర్యుల సచ్చాస్త్రరూపమగు వాక్కుమమ్ము  
నిర్మలుల జేయు గాక ! (1 - 2)

తా॥ మంగళకరమగు స్వరూపము గలవాడును,  
 దూదిమొత్తము నన్నివలె వివిధసాంసారికదుఃఖములను విధ్వంస  
 మొనర్చువాడును, ఆనందము గలవాడును, ధైర్యశాలియు,  
 సమస్త దుష్టగ్రహములను నిర్మూలింపదగిన మహాశక్తి కల  
 వాడును, ఉపద్రవ సముద్రముల నుత్తరించుటకు సేతువు వంటి  
 వాడును అగు శ్రీరాఘవేంద్ర స్వామి మమ్ము రక్షించు  
 గాక. (5)

శ్లో॥ నిరస్త దోషో నిరవద్యవేషః  
 ప్రత్యర్థిమూకిత్వ నిదానభాషః ।  
 విద్య త్పరిజ్ఞేయ మహావిశేషో  
 వాగ్వైఖరీ నిర్జిత భవ్య శేషః ॥

6

తా॥ రాగాది దోషములను దోసిపుచ్చిన వాడును,  
 నిర్దుష్ట మగు నాకారము గలవాడును, సభయందు బ్రతిపక్షులను  
 మూగ వారినిగా జేయు వాగ్వైభవము గలవాడును,  
 వాగ్విలాసముచే నందఱిని జయించిన వాడును అగు శ్రీరాఘ  
 వేంద్రగురువు మమ్ము రక్షించుగాక. (6)

శ్లో॥ సంతాన సంపత్పరిశుద్ధ భక్తి  
 విజ్ఞాన వాగ్దేహ సుపాటవాదీన్ ।  
 దత్వా శరీరోత్థ సమస్తదోషాన్  
 హత్వాస నోఽవ్యా ద్గురురాఘవేంద్రః ॥

7



తా॥ అట్టిలోకోత్తర మహిమగల శ్రీరాఘవేంద్ర  
గురుపాదులు మాకు సత్సంతానమును సంపదలను నిర్మల మగు  
భక్తిని విజ్ఞానమును వాక్పాటవమును దేహదార్ధ్యమును  
ఈ మొదలుగాగల సమస్తశుభముల నొసంగి శారీర దోషముల  
నెల్ల నడంచి సదా మమ్ము రక్షింతురుగాక. (7)

శ్లో॥ య త్పాదోదక సంచయ స్సురనదీ ముఖ్యాపగాసాదితా  
సంఖ్యాను త్తమ పుణ్య సంఘవిలసత్ప్రఖ్యాతపుణ్యావహః ।  
దుస్తాపత్రయనాశనో భువి మహావంధ్యాసుపుత్తప్రదో  
వ్యంగ స్వంగసమృద్ధిదోగ్రహమహాపాపహ స్తంశ్రయే॥

తా॥ ఏరాఘవేంద్రస్వాముల వాదప్రక్షాళనోదక  
సమూహము దివిజ గంగాది పుణ్యనదీన్నానములచే సంపాదిం  
పబడిన సర్వోత్తమ మగు పుణ్యముకంటె నధిక పుణ్య  
మిచ్చునో, తాపత్రయము నడంచునో, మహావంధ్యలకు సైతము  
సత్పుత్రుని దయచేయునో, వికలాంగులకు సైతము అంగదార్థ్యా  
దికము నొసంగునో, గ్రహబాధలను బ్రహ్మహత్యాది  
పాపములను బాపునో యట్టి గురువర్యులగు శ్రీరాఘవేంద్ర  
తీర్థుల నాశ్రయించుచున్నాను. (8)

శ్లో॥ యత్పాద కంజరజసా పరిభూషితాంగా  
యత్పాదపద్మమధుపాయితమానసా యే ।  
యత్పాదపద్మపరికీర్తన జీర్ణవాచ  
స్తద్దర్శనం దురితకాననదావభూతమ్ ॥

తా॥ ఏ భక్తులు శ్రీరాఘవేంద్రస్వాముల పాద  
పద్మపరాగము నవయవములం దలంకరించు కొందురో,  
ఏ భక్తులు శ్రీరాఘవేంద్ర గురుల పాదపద్మములందు  
మానసంబును దుమ్మెదను బోలె లగింపజేయుదురో, ఏ భక్తులు  
రాఘవేంద్ర గురు పదపద్మకీర్తనముచేదమ వాక్కుల జీర్ణింప  
జేసికొందురో యట్టి మహాపుగుషుల దర్శనము పాపకాంతార  
మును గారుచిచ్చువోలె భస్మ మొనర్చును. (9)

శ్లో॥ సర్వతంత్ర స్వతంత్రోఽసౌ  
శ్రీ మధ్వమత వర్ధనః |  
విజయీంద్ర కరాజ్ఞోత్థ  
సుధీంద్రవరపుత్రకః ||

10

తా॥ సర్వతంత్రస్వతంత్రుడును, మధ్వమతమును వృద్ధి  
చేసినవాడును, విజయీంద్రస్వాములవలన నాశ్రమముగొన్న  
సుధీంద్ర స్వాముల కరాంబుజజనితుండు నగు శ్రీరాఘవేంద్ర  
స్వామి నా భయముల దీర్చుగాక. (10)

శ్లో॥ శ్రీరాఘవేంద్రో యతిరాట్  
గురు ర్మే స్యా ద్భయాపహః |  
జ్ఞాన భక్తి సుపుత్రాయ  
ర్యశః శ్రీ పుణ్యవర్ధనః ||

11

తా॥ భక్తులకు జ్ఞానమును, భక్తిని, సత్పుత్రులను,

అయువును, కీర్తిని, సంపదలను వృక్షిచేయు శ్రీరాఘవేంద్ర  
గురురాజులు నాభయమును దీర్తురు గాక. (11)

శ్లో॥ ప్రతివాదిజయస్వాంత  
భేదచిహ్నదరోగురుః।  
సర్వవిద్యాప్రవీణోఽన్యో  
రాఘవేంద్రా న్న విద్యతే ॥

12

తా॥ వాదము చేయునపుడు ప్రతివాదులను  
నొప్పింపక శాస్త్రార్థ విషయములను చర్చించి వారిని విమర్శి  
రులుగజేసి విజయమును గడించువాడు, సమస్త విద్యలయందు  
నిపుణుడు నగు శ్రీరాఘవేంద్రస్వామి యొక్కతే, వారు విద్య  
మఱియొక గురువులేరు. (12)

శ్లో॥ అపరోక్షీకృత శ్రేణః  
సముపేక్షిత భావజః ।  
అపేక్షిత ప్రదాతాఽన్యో  
రాఘవేంద్రా న్న విద్యతే ॥

13

తా॥ శ్రీ విష్ణుమూర్తిని ప్రత్యక్షము చేసుకొనగల్గిన  
వాడును, ఉపేక్షింప బడిన మన్మథుడు కలవాడును, వాంఛి  
తముల నెక్కువగా నిచ్చువాడును, శ్రీరాఘవేంద్ర గురుదేవుని  
కంటె మఱియొకరు లేరు. (13)

శ్లో॥ దయా దాక్షిణ్య వైరాగ్య  
వాక్పాటవ ముఖాంకితః ।  
శాపానుగ్రహ శక్తోఽన్యో  
రాఘవేంద్రా న్న విద్యతే ॥

14

తా॥ కారణము లేకుండగనే పరులదుఃఖమును తొల  
గింప వలయు ననుదయయు, సౌమ్యస్వభావము, విరక్తియు,  
వాక్పాటవము మొదలగు గుణములు గలవాడును, శపించుట  
కును, కరుణించుటకును సమర్థుడును శ్రీరాఘవేంద్ర గురు  
దేవుల కంటె మఱియొకరు లేరు. (14)

శ్లో॥ అజ్ఞాన విస్మృతిభ్రాంతి  
సంశయాపస్మృతి క్షయాః ।  
తంద్రా కంప వచఃకౌంఠ్య  
ముఖా యే చేంద్రియోద్భవాః  
దోషాస్తే నాశ మాయాంతి  
రాఘవేంద్ర ప్రసాదతః ॥

15

తా॥ శ్రీరాఘవేంద్రస్వాముల యనుగ్రహము వలన  
అజ్ఞానము, మఱపు, అన్యథాజ్ఞానము, సందేహము, అప  
స్మారము, క్షయరోగము, ఇంద్రియ జనితంబులగు తంద్రా,  
వణకు, వాక్స్పృశ్యత (మాట చచ్చుబడుట) మున్నుగా గల  
దోషంబు లన్నియు నశించిపోవును. (15)

శ్లో॥ [ఓం] శ్రీరాఘవేంద్రాయ నమః

ఇత్యష్టాక్షర మంత్రతః।

జపితా ద్భావితా నిత్య

మిష్టార్థాః స్యు ర్న సంశయః ॥

16

తా॥ ఓం శ్రీరాఘవేంద్రాయనమః' అను ఈయష్టాక్షరీ మంత్రమును నిత్యము జపము చేయువారికి సర్వాభీష్టములు సిద్ధించును. ధ్యానము చేయువారికి సంశయజ్ఞానము నశించి మోక్షోపయోగి జ్ఞాన ముదయించును. (16)

శ్లో॥ హంతు నః కాయజాన్ దోషా

నాత్మాత్మీయ సముద్భవాన్ ।

సర్వా నపి పుమర్థాం శ్చ

దదాతు గురు రాత్మవిత్ ॥

17

తా॥ బ్రహ్మజ్ఞాని యగు శ్రీరాఘవేంద్రస్వామి మా వలనగాని మా సంబంధులవలన గాని పాడమిన కాయకము లగు సమస్త పాపముల నశింపజేసి మాకు జతుర్విధ పుమార్థముల నిచ్చుగాక ! (17)

శ్లో॥ ఇతి కాలత్రయే నిత్యం

ప్రార్థనాం యః కరోతి సః !

ఇహాముత్రాస్త సర్వేష్టో

మోదతే నాత్ర సంశయః

18

తా॥ ఈ ప్రకారముగ ప్రతిదినము మూడువేళల  
ప్రార్థనను చేయుచున్నవాడు ఈలోకమునను, పరలోక  
మునను సమస్త మనోరథములను సిద్ధించుకొనినవాడై  
ఆనందించు చున్నాడు. ఈ విషయమున సం దేహము  
లేదు. (18)

శ్లో॥ అగమ్యమహిమా లోకే  
రాఘవేంద్రో మహాయశాః ।  
శ్రీమధ్వమత దుగ్ధాబ్ధి  
చంద్రోఽపతు సదాఽనఘః ॥

19

తా॥ లోకమునందు సాకల్యముగ దెలియరాని  
మహాత్మ్యము కలవాడును, గొప్పకీర్తికలవాడును సంపదగల  
శ్రీమద్వాచార్యుల వారియొక్క సిద్ధాంతమనెడు పాలసంద్ర  
మునకు చంద్రునివంటి వాడును జరామరణాది వ్యసనములు  
లేనివాడును నగుశ్రీరాఘవేంద్రస్వామి ఎల్లప్పుడు నన్ను  
రక్షించుగాక ! (19)

శ్లో॥ సర్వయాత్రా ఫలావాప్త్యై  
యథాశక్తి ప్రదక్షిణమ్ ।  
కరోమి తవ సిద్ధస్య  
బృందావనగతం జలమ్,  
శిరసా ధారయా మృద్య  
సర్వతీర్థ ఫలాప్తయే ॥

20

తా॥ మహాగురూ ! కాశీరామేశ్వరాది యాత్రీలు  
సలిపి నందువలన గలుగు పుణ్యమునకై తమ బృందావనమునకు  
యథాశక్తి ప్రదక్షిణ మొనర్చుచున్నాను. మఱియు గంగాది  
సమస్తతీర్థముల యందు గ్రుంకిన నెట్టి ఫల మబ్బునో యట్టి  
ఫలమునకై నీ బృందావనమున కభిషేకించిన జలమును  
దలపై దాల్చుకొనుచున్నాను. (20)

శ్లో॥ సర్వాభీష్టార్థ సిద్ధ్యర్థం  
నమస్కారం కరో మ్యహమ్  
తవ సంకీర్తనం వేద  
శాస్త్రార్థజ్ఞానసిద్ధయే ॥

21

తా॥ శ్రీరాఘవేంద్రస్వామీ! సర్వాభీష్టములు సిద్ధించు  
కొఱకు దమకు నమస్కారము నొనర్చుచున్నాను. మఱియు  
సమస్త మగు వేదశాస్త్రజ్ఞానము లభించుటకై నిన్ను స్తుతించు  
చున్నాను. (21)

శ్లో॥ సంసారేక్షయసాగరేప్రకృతితోఽగాధే సదా దుస్తరే  
సర్వావద్య జలగ్రహై రనుపమైః కామాదిభంగాకులే ।  
నానావిభవదుర్భమేఽమితభయస్తోమాదిఘోర్కృతే  
దుఃఖోత్కృష్టవిషేషముద్ధరగురో!మామగ్నరూపంసదా.

తా॥ స్వభావముచే అగాధమై అనుపమానంబులగు  
మొసళ్ళు మొదలగు జలచరంబుల బోలు దోషసమూహములచే



దాట శక్యము గానిదై, కామక్రోధ లోభమోహ మద  
మాత్సర్యములనెడు తరంగములచే భీకరమై, నానావిభవము  
లనెడు సుడులచే ఆకర్షించుచు నపాయము గూర్చునదియై,  
భయసమూహ మనెడు డిండిర మండలముచే వెలుగు  
గొలుపునదియై, దుఃఖంబు లనెడు కాలకూటాది విషంబులచే  
భయజనకమై, అక్షయమై యొప్పు నీ సంసారసాగరంబున  
నెంతయు మునిగి పారము జేరలేకున్న నన్ను రాఘవేంద్ర  
ప్రభూ ! ఉద్ధరింపు ముద్ధరింపుము. (22)

శ్లో॥ రాఘవేంద్ర గురుస్తోత్రం  
యః పఠే ద్భక్తిపూర్వకమ్ ।  
తస్య కుష్ఠాది రోగాణాం  
నివృత్తి స్త్వరయా భవేత్ ॥ 23

తా॥ భక్తిపూర్వకముగా నెవ డీ రాఘవేంద్రగురు  
స్తోత్రమును బఠించునో వానికి ద్వారలోనే కుష్ఠాదిరోగములు  
సైతము నివారణమగును. (23)

శ్లో॥ అంధోఽపి దివ్యదృష్టిః స్యా  
దేడమూకోఽపి వాక్పతిః  
పూర్ణాయుః పూర్ణ సంపత్తిః  
స్తోత్రస్యాఽస్య జపా ద్భవేత్ ॥ 24

తా॥ ఈ రాఘవేంద్ర స్తోత్రమును జపించునేని

జాత్యంధుడును, దివ్యదృష్టిగలవా డగును. చెవుడుగల  
మూగయు బృహస్పతివలె వాక్చతుర్యము గలవాడగును.  
మఱియు బూర్ణాయుర్దాయము పూర్ణసంపదలు గలవాడు  
సైతము నగును. (24)

శ్లో॥ యః పిబే జ్వల మేతేన  
స్తోత్రేణైవాభిమంతితమ్ ।  
తస్య కుక్షిగతా గోషాః  
సర్వే నశ్యంతి తత్త త్త్వాత్ ॥ 25

తా॥ ఈ స్తోత్రముచే అభిమంతింప బడిన నీరము  
నెవడు త్రాగునో వాని కుక్షిలో నున్న యాధి వ్యాధి  
రూపంబులగు సమస్త దోషములు తత్త త్త్వమే నశించును. 25

శ్లో॥ యద్బృందావన మాసాద్య ।  
పంగుః ఖంజోఽపి వా జనః ।  
స్తోత్రేణానేన యః కుర్యాత్  
ప్రదక్షిణ నమస్కృతీ ।  
స జంఘాలో భవే దేవ  
గురురాజ ప్రసాదతః ॥ 26

తా॥ ఈచకాలువాడు గాని నడువశక్తిలేని కుంటి  
వాడు గాని యీ స్తోత్రమును బఠించుచు శ్రీరాఘవేంద్ర  
స్వాముల బృందావనమ నకు బ్రదక్షిణ నమస్కారములు

చేసినచో నాతడు వెంటనే స్వామివారి యనుగ్రహాతి  
శయముచే వడిగా వడువగల పిక్కబలము గలవాడు నిశ్చ  
యముగా నగును. (26)

శ్లో॥ సోమసూర్యోపరాగే చ  
పుష్యార్కాది సమాగమే ।  
యోఽనుత్తమ మిదం స్తోత్ర  
మష్టోత్తరశతం జపేత్ ।  
భూత ప్రేత పిశాచాది  
పీడా తస్య న జాయతే ॥

27

తా॥ చంద్ర సూర్యగ్రహణంబులయందును, పుష్యమీ  
నక్షత్ర సహితభానువాసరమునను, జన్మనక్షత్ర వైధృతి  
వ్యతీపాత పూర్ణిమామావాస్యార్థోదయ మహోదయాది  
పుణ్యకాలములందును ఎవడీ స్తోత్రమును నూటయెనిమిదిమార్లు  
జపించునో వానికి భూతప్రేత పిశాచాది పీడలు తొలగును. (27)

శ్లో॥ ఏతత్ స్తోత్రం సముచ్చార్య  
గురో ర్బృందావనాంతికే ।  
దీపసంయోజనాత్ జ్ఞానం  
పుత్త్రాలాభో భవేత్ ధ్రువమ్

28

తా॥ ఈ స్తోత్రమును భక్తితో బఠించుచు శ్రీరాఘ  
వేంద్ర స్వాముల బృందావన సమీపమున దీపమును  
వెలిగించినచో జ్ఞానము, పుత్త్రసంతానము కలుగును. (28)

శ్లో॥ పరవాదిజయో దివ్య  
జ్ఞానభక్త్యాది వర్ధనమ్ ।  
సర్వాభీష్ట ప్రవృద్ధిః సా  
న్నాత్ర కార్యా విచారణా ॥ 29

తా॥ ఈ స్తోత్రమును బఠించుచు గురువుల బృందా  
వనము కడదీపము వెలిగించువానికి సభలయందు బ్రతివాదులను  
గెలుచుటయు, అపరోక్షజ్ఞానము, హరి గురువులయెడ భక్తి  
మొదలగునవియు, సకల వాంఛల బడయుటయు గలుగును,  
సంశయ మేమాత్రమును లేదు. (29)

శ్లో రాజచోర మహావ్యాఘ్ర  
సర్పనక్రాది పీడనమ్  
స జాయతేఽస్య స్తోత్రస్య  
ప్రభావా న్నాత్ర సంశయః ॥ 30

తా॥ ఈ రాఘవేంద్ర స్తోత్రమును బఠించు భక్తులకీ  
స్తోత్ర మహిమవలన రాజులవలన గాని, చోరులవలనగాని,  
వ్యాఘ్రముల వలనగాని సర్పములవలన గాని మొసళ్లు  
మొదలుగాగల వాని వలనగాని బాధ కలుగదు. సందేహ  
మేమాత్రము లేదు. (30)

శ్లో॥ యో భక్త్యా గురురాఘవేంద్రచరణ  
ద్వంద్వం స్మరన్ యః పఠేత్

స్తోత్రం దివ్య మిదం సదా నహి భవే  
త్తస్యాసుఖం కించన ।

కింత్విష్టారసమృద్ధి రేప కమలా  
నాథ ప్రసాదోదయాత్

కీర్తి ర్ద్విగ్విదితా విభూతి రతులా

**సాక్షిహయస్యోత్తహి ॥ 31**

తా॥ ఎవడు భక్తిశ్రద్ధలతో శ్రీరాఘవేంద్రస్వాముల  
పాదపద్మములను స్మరించుచు నీస్తోత్రరత్నమును బారాయణ  
మొనర్చునో వానికి గొంచెమేనియు దుఃఖము గలుగదు.  
పైగా శ్రీహరి యనుగ్రహముచే సర్వాభీష్టములు సిద్ధించును.  
గొప్ప కీర్తి వచ్చును. సాటిలేని సంపదలు కలుగును. ఈ విష  
యమున హయగ్రీవమూర్తియే ప్రమాణము. 31

ఈశ్లోకమున సంప్రదాయజ్ఞులగు పెద్ద లీ విషయమును  
జెప్పుదురు. శ్రీమదప్పణాచార్యులుగారు శ్రీరాఘవేంద్రస్వాముల  
బృందావన సమీపమున నీస్తోత్రము రచించుచు ఈశ్లోకము  
నాల్గవ పాదమున 'కీర్తి ర్ద్విగ్విది తా విభూతి రతులా' అను వాక్యము  
రచింపగా బృందావనమునుండి శ్రీరాఘవేంద్రస్వాముల స్వర  
ముతో 'సాక్షి హయస్యోత్తహి' అను వర్ణ సప్తకము వెలువడిన  
దనియు అప్పణాచార్యులవారు చెప్పిన ఫలమునందు శ్రీహయ  
గ్రీవమూర్తిని బ్రమాణ మిచ్చుచు శ్రీరాఘవేంద్ర గురువులు  
తమ సమ్మతిని దెలియజేసిరనియు ఆ సప్తాక్షరితో శ్రీఅప్పణా

చార్యులవారు తమస్తోత్రమును బూర్తి గావించుకొనిరనియు  
గింవదంతి.

శ్లో॥ ఇతి శ్రీరాఘవేంద్రదార్య  
గురురాజ ప్రసాదతః ।  
కృతం స్తోత్ర మిదం పుణ్యం  
శ్రీమద్భివ్యర్హ్యప్పణాభిధైః ॥

32

తా॥ ఈ విధముగా శ్రీరాఘవేంద్రదార్యులైన  
గురుశ్రేష్ఠుల అనుగ్రహమునలన గురు కృపాపాత్రుడైన  
అప్పణాచార్యులను పేరుగల వారి చేత ఈ స్తోత్రము స్తుతింప  
బడెను. (32)

శ్లో॥ పూజాయ్య రాఘవేంద్రదాయ  
సత్యధర్మరతాయ చ ।  
భజతాం కల్పవృక్షాయ  
నమతాం కామధేనవే ॥

33

తా॥ పూజింప దగినవాడును, సత్యధర్మముల యందా  
సక్తిగలవాడును, భక్తితో సేవించువారికి కల్పవృక్షమువంటి  
వాడును, ప్రపత్తితో నమస్కరించు వారికి కామధేనువువంటి  
వాడును నగు శ్రీరాఘవేంద్రస్వామికి నమస్కారము. (33)

—o—o—o—

## శ్రీ రాఘవేంద్ర కవచమ్

కవచం రాఘవేంద్రస్య యతీంద్రస్య మహాత్మనః ।

వశ్యోమి గురువర్యస్య వాంఛితార్థ ప్రదాయకమ్ ॥ 1

మహాత్ముడు, యతిశ్రేష్ఠుడు, గురువర్యుడు నగురాఘవేంద్రునియొక్క వాంఛితార్థము నొసంగు కవచమును చెప్పుచున్నాను.

ఋషిరస్యప్పణాచార్య ఛందోనుష్టుప్ ప్రకీర్తితమ్ ।

దేవతా శ్రీరాఘవేంద్రగురుర్విష్ణుర్ సిద్ధయే ॥ 2

ఈ కవచమునకు ఋషి అప్పణాచార్యులు, ఛందస్సు అనుష్టుప్. దేవత శ్రీరాఘవేంద్రగురువు, ఇష్టార్థసిద్ధి కొఱకు ఇది చెప్పబడినది.

అష్టోత్తరశతం జాప్యం భక్తియుక్తేన చేతసా ।

ఉద్యత్ ప్రద్యోతనద్యోతద్భర్మ కూర్మాసనేస్థితమ్ ॥ 3

ప్రకాశించు సూర్యునివలె వెలుగొందు సువర్ణకూర్మాసనమునందు కూర్చుండి భక్తితో గూడిన మనస్సుతో నూట యెనిమిది మారులు దీనిని జపింపవలెను.

ఖద్యఖిద్యోతనద్యోత ప్రతాపం రామమానసమ్ ।

ధృతకాషాయవసనం తులసీహారవక్షసమ్ ॥ 4



సూర్యనిప్రకాశము వంటి ప్రతాపము గలవాడు, రామ  
మానసుడు, కాషాయ వస్త్రములను ధరించినవాడు, తులసీ  
మాలలచే శోభిల్లు వక్షస్థలము గలవాడు.

దోర్దండవిలసద్దండ కమండలువిరాజితమ్ ।

అభయజ్ఞానముద్రాక్షమాలసీల కరాంబుజమ్ ॥ 5

భుజదండములయందు విరాజిల్లు దండకమండలములు  
గలవాడు, అభయజ్ఞానముద్ర అక్షమాల హస్తమునందు  
గలవాడు.

యోగీంద్రవంద్యపాదాబ్జం రాఘవేంద్రగురుం భజే ॥

శిరోరక్షతు మే నిత్యం రాఘవేంద్రోఽఖిలేష్టదః ॥ 6

యోగీంద్రులచే నమస్కరింపదగు పాదపద్మములు  
గలవాడు నగు రాఘవేంద్ర గురువును సేవించుచున్నాను.  
సమస్తవాంఛలను దీర్చునట్టి రాఘవేంద్రుడు నిత్యము  
నాశిరస్సును రక్షించుగాక !

పాపాదిపాటనే వజ్రః కేశాన్ రక్షతు మే సదా ।

క్షమాసురగణాధీశో ముఖం రక్షతు మే గురుః ॥ 7

పాపములనెఱు పర్వతమును ఛేదించుటయందు వజ్రా  
యుధము వంటివాడైన రాఘవేంద్రుడు ఎల్లప్పుడునా కేశములను  
రక్షించుగాక ! భూసురగణముల కధీశుడు, గురువునగు  
శ్రీరాఘవేంద్రుడు నా ముఖమును రక్షించుగాక !

హరిసేవాలబ్ధసర్వసంపత్ ఫాలం మమావతు ।

దేవస్వభావోఽవతు మే దృశౌ తత్ప్రదర్శకః ॥ 8

హరిసేవవలన లభించిన సర్వసంపదలు గలిగిన రాఘవేంద్రుడు నాఫాల భాగమును కాపాడుగాక ! దేవస్వభావుడు, తత్త్వజ్ఞానమును ప్రదర్శించువాడు నగు రాఘవేంద్రుడు నాదృక్కులను కాపాడుగాక !

ఇష్టప్రదానే కల్పదుః శ్రోతే శ్రుత్యర్థబోధకః ।

భవ్యస్వరూపో మే నాసాం జిహ్వామేఽవతుభవ్యకృత్ ॥ 9

ఇష్టార్థముల నొసంగుటయందు కల్పవృక్షమువంటివాడు శ్రుత్యర్థములను బోధించువాడు నగురాఘవేంద్రుడు నాశ్రోతములను (చెవులను) భవ్యస్వరూపుడు నానాసికను, శుభంకరుడు నాజిహ్వాను (నాలుకను) రక్షించుగాక !

ఆస్యం రక్షతు మే దుఃఖితూలసంఘాగ్నిచర్యకః ।

సుఖిధైర్యాదిసుగుణో భ్రువౌ మమ సదావతు ॥ 10

దుఃఖములనెడు దూది మూటలను అగ్నివలె దగ్ధము చేయువాడు నా ముఖమును, సుఖము ధైర్యము మున్నగు సుగుణములు గలవాడు నా కనుబొమ్మలను ఎల్లప్పుడు రక్షించుగాక !

ఓష్టౌ రక్షతు మే సర్వగ్రహనిగ్రహశక్తిమాన్ ।

ఉపస్థవోదధిసేతుర్దంతాన్ రక్షతు మే సదా ॥ 11

సర్వగ్రహములను నిగ్రహించుటయందు సామర్థ్యము గలవాడు నా ఓష్ఠములను (పెదవులను), ఉపద్రవములనెడు సముద్రమునకు సేతువువంటివాడు నా దంతములను ఎల్లప్పుడు రక్షించుగాక !

నిరస్తదోషో మే పాతు కపోతౌ సర్వపాలకః ।

నిరవద్యమహావేషః కంఠం మేఽవతు సర్వదా ॥ 12

దోషములు లేనివాడు, సర్వపాలకుడు నాకపోలములను (చెంపలను), దోషములేని మహావేషముగలవాడు నా కంఠమును అన్నివేళల రక్షించుగాక !

కర్ణమూలే తు ప్రత్యర్థి మూకత్వకరవాఙ్మమ ।

బహువాదిజయీ పాతు హస్తా సత్తత్త్వవాదకృత్ ॥ 13

ప్రత్యర్థులను మూగివారినిగా జేయువాడు నా కర్ణములను. (చెవులను) పెక్కండు వాదులను జయించువాడు, సత్తత్త్వమును గూర్చి వాదించువాడు నా హస్తములను రక్షించుగాక!

కశాం రక్షతు మే విద్యత్ పరిజ్ఞేయవిశేషవాన్ ।

వాగ్దైఖిరీభవ్యశేషజయీ వక్షస్థలం మమ ॥ 14

విద్యాసులు దెలిసికొన దగిన విశేషములు గలవాడు నా కరములను రక్షించుగాక ! వాగ్దైఖిరిచేత గొప్పవాడైన

అదిశేషువును జయించినవాడు నా వక్షస్థలమును రక్షించు  
గాక !

సతీసంతానసంపత్తి భక్తిజ్ఞానాదివృద్ధికృత్ ।

స్తనౌ రక్షతు మే నిత్యం శరీరావద్యహానికృత్ ॥ 15

పత్నీ పుత్రసంతాన సంపదను భక్తిజ్ఞానాదులను వృద్ధి  
చేయువాడు, శరీరము నందలి దోషములను నశింపజేయు  
వాడు నగురాఘవేంద్రుడు నా స్తనములను రక్షించుగాక!

పుణ్యవర్ధనపాదాబ్జాభిషేకజలసంచయః ।

నాభిం రక్షతు మే పార్శ్వ ద్యునదీతుల్యసద్గుణః ॥ 16

పుణ్యమును పెంచునట్టి పాదపద్మముల యందలి అభిషేక  
జలముయొక్క సమూహముగలవాడు నానాభిని రక్షించుగాక.  
ఆకాశగంగతో సమానమైన సద్గుణములుగలవాడు రెండువైపుల  
నన్నురక్షించుగాక !

పృష్ఠం రక్షతు మే నిత్యం తాపత్రయవినాశకృత్ ।

కటిం మే రక్షతు సదా వంధ్యా సత్పుత్రదాయకః ॥ 17

తాపత్రయమును నాశముచేయువాడు ఎల్లప్పుడు  
నాపృష్ఠమును ( వెనుక భాగమును ) రక్షించుగాక! గొడ్రాలికి  
సత్పుత్రులనొసంగువాడు ఎల్లప్పుడు నా కటి భాగమును  
(నడుమును) రక్షించుగాక!

జఘనం మేఽవతు సదా వ్యంగస్వంగసమృద్ధికృత్ ।

గుహ్యం రక్షతు మే పాపగ్రహారిష్టవినాశకృత్ ॥ 18

వికలాంగులకు సహితముమంచి అవయవముల యొక్క పాటవము నొసంగువాడు నిత్యము నాజఘనములను (పిరుదులను) రక్షించుగాక! పాపగ్రహాదుల వలన సంభవించు అనర్థములను నాశన మొనరించువాడు నాగుహ్యంగములను రక్షించుగాక!

భక్తాఘవిధ్వంసకరనిజమూర్తి ప్రదర్శకః ।

మూర్తిమాన్ పాతుమేరోమం రాఘవేంద్రో జగద్గురుః॥ 19

భక్తుల పాపములను విధ్వంసమొనరించునట్టి తన స్వరూపమును ప్రదర్శించువాడు, జగద్గురువు నగుశ్రీరాఘవేంద్ర స్వామి నా రోమములను మూర్తిమంతుడై రక్షించుగాక !

సర్వతంత్ర స్వతంత్రోసౌ జానునీ మే సదాఽవతు

జంఘే రక్షతు మే నిత్యం శ్రీమద్వమతవర్ధనః ॥ 20

సర్వతంత్ర స్వతంత్రు డైనవాడు నాజానువులను (మోకాళ్ళను) రక్షించుగాక ! మద్వమత వర్ధను డైనవాడు నాజంఘములను (పిక్కలను) రక్షించుగాక !

విజయాంద్రకరాజ్ఞోత్థ సుధీంద్రవరపుత్రకః ।

గుల్ఫో శ్రీరాఘవేంద్రో మే యతిరాట్ సర్వదావతు ॥ 21

శ్రీవిజయ్యాం ద కరపద్మములనుండి ఉద్భవించినవాడైన  
సుధీంద్రునివరపుత్రుడు, శిష్యుడు, యతీశ్వరుడు నైనశ్రీరాఘ  
వేంద్రస్వామి నాగుల్ఫములను (చీలమండలను) రక్షించుగాక !

పాదౌ రక్షతు మే సర్వఅభయహరీ కృపానిధిః ।

జ్ఞాన భ క్తి సుపుత్రాయుర్యశః శ్రీ పుణ్యవర్ధనః ॥ 22

సర్వజనులకు అభయము నిచ్చునట్టిదాయానిధి, జ్ఞానము,  
భ క్తి, సుపుత్రులను, ఆయుష్యమును, యశశ్శును, సంపదను,  
పుణ్యమును వృద్ధి యొనరించువాడు నా పాదములను  
రక్షించుగాక !

కరపాదాంగులీస్సర్వా మమావతు జగద్గురుః ।

ప్రతివాదిజయస్వాంత భేదచిహ్నదరో గురుః ॥ 23

ప్రతివాదులను జయించునపుడు తన హృదయమున భేద  
చిహ్నమును (ద్వైతచిహ్నమును) ఆదరమున ధరించు  
జగద్గురువు నా కరపాదాంగులీయకములను రక్షించుగాక !

నఖానవతు మే సర్వాన్ సర్వశాస్త్ర విశారదః ।

అపరోక్షకృతశ్రీశః ప్రాచ్యం దిశి సదావతు ॥ 24

సర్వశాస్త్రవిశారదుడు నా నఖములను రక్షించుగాక !  
శ్రీపతిని ప్రత్యక్షమొనరించుకొనినవాడు, నన్ను తూర్పుదిక్కు-  
నందు సదా రక్షించుగాక !

స దక్షిణే చావతు మాం సముపేక్షితభావజః ।

అపేక్షితప్రదాతా చ ప్రతీచ్యామవతు ప్రభుః ॥ 25

మన్నుభుని ఉపేక్షించినవాడు నన్ను దక్షిణదిక్కునందు  
సదారక్షించుగాక ! అపేక్షితముల (కోరినకోర్కెలు) నిచ్చు  
ప్రభువు నన్ను పడమర దిక్కునందు రక్షించుగాక !

దయాదాక్షిణ్యవై రాగ్యవాక్పాటవముఖాంకితః ।

సదోదీచ్యామవతు మాం శాపానుగ్రహశక్తిమాన్ ॥ 26

దయ, దాక్షిణ్యము, వై రాగ్యము, వాక్పాటవములతో  
కూడిన ముఖము కలవాడు, శాపానుగ్రహశక్తి కలవాడు, నన్ను  
ఉత్తరదిక్కు నందు సదా రక్షించుగాక !

నిఖిలేంద్రియదోషఘ్నా మహానుగ్రహకృద్గురుః ।

అధశ్శోర్ధ్వం చావతు మామాష్టాక్షరమనూదితః ॥ 27

సర్వేంద్రియ దోషములను పోగొట్టి మహానుగ్రహమును  
సంపాదింప జేయునట్టి గురువు నా అధో దేశమును, అష్టాక్షర  
మంత్రముచే నిరూపితు డైనగురువు నా ఊర్ధ్వదేశమును  
రక్షించుగాక !

ఆత్మాత్మీయాఘరాశిఘ్నా మాం రక్షతు విధిక్షు చ ।

చతుర్ణాం చ పుమర్థానాం దాతా ప్రాతః సదావతు ॥ 28

నా యొక్కయు, నా ఆత్మీయుల యొక్కయు, పాప  
సమూహములను నాశన మొనరించు నట్టివాడు, ధర్మార్థకామ



మోక్షములను చతుర్విధ పురుషార్థముల నిచ్చు నట్టివాడు,  
దిక్కులయందు, విదిక్కులందు నన్ను రక్షించుగాక !

సంగమేఽవతు మాం నిత్యం తత్త్వవిత్ సర్వసౌఖ్యకృత్ ।  
మధ్యాహ్నాగమ్యమహిమా మాం రక్షతు మహాయశాః॥ 29

తత్త్వముల నెరింగినవాడు, సర్వ సౌఖ్యములను సంపా  
దించువాడు, మధ్యాహ్న సమయమున మహిమ తెలియుటకు  
శక్యముగానివాడు నన్ను సంగమమున రక్షించుగాక !

మృతపోత ప్రాణదాతా సాయోహ్నా మాం సదావతు ।  
వేదిస్థ పునుషోజ్జీవీ నిశీధే పాతు మాం గురుః ॥ 30

చనిపోయిన బాలకులకు ప్రాణదాత నన్ను సాయం  
కాలమున రక్షించుగాక ! ఆరుగురైననున్న పురుషుని జీవింప  
జేసిన వాడు నన్ను రాత్రియందు రక్షించుగాక !

వహ్నిస్థమాలికోద్ధర్తా వహ్నితాపాత్సదావతు ।  
సమగ్రటీకావ్యాఖ్యాతా గురుర్మే విషయేఽవతు ॥ 31

అగ్నిలో పడిన రత్నమాలికను ఉద్ధరించినవాడు, అగ్ని  
పాతమునుండి నన్ను రక్షించుగాక ! సంపూర్ణముగ టీకా  
వాఖ్యాన మొనరించిన గురువు విషయములనుండి నన్ను సదా  
రక్షించుగాక !

కాంతారేఽవతు మాం నిత్యం భాట్టసంగ్రహకృద్గురుః ।  
సుధాపరిమళోద్ధర్తా సుచ్ఛందస్తుసదావతు ॥ 32

భాట్ట సం|గహమహా గ్రంథమును రచించిన గురువు  
నన్ను అరణ్యములందు రక్షించుగాక ! శ్రీమన్నారాయ సుధకు  
పరిమళ వ్యాఖ్యానమును రచించినవాడు, మంచి అభిప్రాయముల  
యందు సదా నన్ను రక్షించుగాక !

రాజచోరవిషవ్యాధియాదోవన్యమృగాదిభిః ।

అపస్మారాపహర్తా నః శాస్త్రవిత్ సర్వదావతు ॥ 33

రాజభయము, చోరభయము, విషవ్యాధులు, జల  
జంతువులు, వన్యమృగములు వీనినుండి రక్షించువాడు, సర్వ  
శాస్త్రముల నెరింగినవాడు నన్ను అపస్మార రోగమునుండి  
రక్షించుగాక !

గతౌ సర్వత్ర మాం పాతూపనిషదర్థ కృద్ధురుః ।

ఋగ్వ్యాఖ్యానకృదాచార్యః స్థితౌ రక్షతు మాం సదా ॥ 34

ఉపనిషదర్థములను ఆచరించిన గురువు అంతటా నన్ను  
రక్షించుగాక ! ఋగ్వేద వ్యాఖ్యానముల నొనరించిన గురువు,  
స్థితిలో నన్ను రక్షించుగాక !

మంత్రాలయనివాసీ మాం జాగ్రత్ కాలే సదావతు ।

న్యాయముక్తావలీకర్తా స్వప్నే రక్షతు మాం సదా ॥ 35

మంత్రాలయమున నివసించువాడు నన్ను జాగ్రత్కాల  
మందు సదా రక్షించుగాక ! న్యాయముక్తావళి యను మహా  
గ్రంథమును రచించినవాడు నన్ను సదా స్వప్నములో  
రక్షించుగాక !

మాం పాతు చంద్రికావ్యాఖ్యాకర్తా సుప్తాహిత త్త్వకృత్ ।

సుతంత్రదీపికాకర్తా ముక్తౌ రక్షతు మాం గురుః ॥ 36

చంద్రికా వ్యాఖ్యానమును రచించినవాడు, తత్త్వ  
మెరిగినవాడు, సుతంత్ర దీపికయను గ్రంథమును రచించినవాడు,  
నన్ను ముక్తిలో రక్షించుగాక !

గీతార్థసంగ్రహకర్తా సదా రక్షతు మాం గురుః ।

శ్రీమద్వ్యమతదుగ్ధాబ్ధి చంద్రోఽవతు సదానఘః ॥ 37

గీతార్థ సంగ్రహమును రచించిన గురుదేవుడు నన్ను  
యెల్లప్పుడు రక్షించుగాక! మద్వ్యమత మనెడు క్షీరసాగరము  
నుండి ఉద్భవించిన చంద్రుడు నిత్యము నన్ను రక్షించుగాక !

ఫ ల శ్రు తి

ఇతి శ్రీ రాఘవేంద్రస్య కవచం పాపనాశనమ్ ।

సర్వవ్యాధిహరం సద్యః పావనం పుణ్యవర్ధనమ్ ॥ 38

ఇది శ్రీరాఘవేంద్ర కవచము. పాపములను నశింప  
జేయునది. సర్వ వ్యాధులను హరించునది. ఇది సత్యము,  
పావనము, పుణ్యములను వృద్ధి చేయునది.

య ఇదం పఠ తే నిత్యం నియమేన సమాహితః ।

అదృష్టిః పూర్ణదృష్టిః స్యాదేడమూకోపివాక్పతిః ॥ 39

నియమముగా నిష్ఠకలవాడై నిత్యము ఈ కవచమును  
పఠించినచో, దృష్టిలేనివాడు పూర్ణ దృష్టివంతుడగును,  
మూగవాడు వాక్పతి యగును.

పూర్ణాయుః పూర్ణ సంపత్తి భక్తిజ్ఞానాదివృద్ధికృత్ ।

పీత్యా వారినరో యేన కవచేనాభిమంత్రితమ్ ॥ 40

ఈకవచముతో మంత్రించిన ఉదకమును ద్రావినచో పూర్ణాయుర్దాయము, పూర్ణ సంపద, భక్తి, జ్ఞానాభివృద్ధి కలవాడగును.

జహతి కుక్షిగాన్ రోగాన్ గురువర్య ప్రసాదతః ।

ప్రదక్షిణ నమస్కారాన్ గురో వృందావనస్య యః ॥ 41

గురుదేవునకు, బృందావనమునకు ప్రదక్షిణ నమస్కారముల నొనరించినవాడు గురువు అనుగ్రహమువలన ఉదర రోగముల నన్నింటిని నశింపజేసికొనగలడు.

కరోతి పరయా భక్త్యా తదేతత్ కవచం పఠన్ ।

పంగుః కుణిశ్చపోగండః పూర్ణాంగో జాయతేధ్రువమ్ ॥ 42

భక్తితోకూడుకొని ఈకవచమును పఠించువాడు, కుంటివాడై నను అంగహీనుడైనను పూర్ణాంగుడగును.

శేషాశ్చ కుప్తపూర్వాశ్చ నశ్యంత్యామయరాశయః ।

అష్టాక్షరేణ మంత్రేణ స్తోత్రేణ కవచేన చ ॥ 43

అష్టాక్షరమంత్రమును, కవచమును, స్తోత్రమును పఠించినచో కుష్టు మొదలైన మిగిలిన భయంకర వ్యాధులు నశించిపోవును.

వృందావనే సన్నిహితమభిషేచ్య యథావిధి ।

యంత్రే మంత్రాక్షరణ్యస్టే విలిఖ్యత ప్రతిష్ఠితం ॥ 44

బృందావనముచెంత మంత్రాక్షరములను యెనిమిదింటిని  
లిఖించి, యంత్రమునుంచి యథావిధిగ అభిషేకింపవలెను.

పోడశై రుపచారై శ్చ సంపూజ్య త్రిజగద్గురుమ్ ।

అష్టోత్తర శతాభ్యాభిరర్చయేత్ కుసుమాదిభిః ॥ 45

త్రిజగములకు గురువైన శ్రీరాఘవేంద్రస్వామిని పోడ  
శోపచారములతో పూజింపవలెను. అష్టోత్తరశతనామములను  
బల్కుచు పుష్పముల నర్పింపవలెను.

ఫలైశ్చ వివిధై రేవ గురోరర్చాం ప్రకుర్వతః ।

నామశ్రవణమాత్రేణ గురువర్య ప్రసాదతః ॥ 46

భూతప్రేతపిశాచాద్యాః విద్రవంతి దిశో దశ ।

పరేదేతత్ త్రికం నిత్యం గురో వ్రందావనాంతికే ॥ 47

నిత్యము బృందావనముచెంత యీమూడింటిని (స్తోత్ర,  
కవచ, మంత్రములను) పఠించి వివిధములగు ఫలములతో గురు  
దేవు నర్పించినచో, గురుదేవుని నామశ్రవణ మాత్రముననే  
ఆయన ప్రసాదమువలన భూతప్రేతపిశాచాదులు పది దిక్కులకు  
పారిపోవును.

దీపంసంయోజ్య విద్యోవాన్ సభాసు విజయీభవేత్ ।

రాజచోరమహావ్యాఘ్రసర్పనకాది పీడనమ్ ॥ 48

విద్యావంతు డైనవాడు బృందావనముచెంత దీపమును వెలిగించినచో సభలలో విజయమును పొందగలడు. అతడు రాజువలన, చోరులవలన, వ్యాఘ్రాది క్రూర జంతువులవలన, సర్పములవలన, మొసళ్ళవలన పీడలేనివాడగును.

కవచస్య ప్రభావేన భయం తస్య నజాయతే ।

సోమసూర్యోపరాగాదికాలే వృందావనాంతికే ॥ 49

సూర్యచంద్ర గ్రహణ సమయములో బృందావనము చెంత నీకవచమును పఠించిన వానికి ఈకవచప్రభావమున ఎట్టి భయము యుండదు.

కవచాదిత్రికం పుణ్యం అప్పణాచార్యదర్శితం ।

జపేద్యః స ధనం పుత్రాన్ భార్యాం చ సుమనోహరామ్ ॥ 50

శ్రీఅప్పణాచార్యులు రచించిన పుణ్యమయములైన ఈకవచత్రయము (కవచము, స్తోత్రము, మంగళాష్టకము) ను జపించువాడు ధనమును, భార్యను, పుత్రులను, సంపదలను పొందగలడు.

జ్ఞానం భక్తిం చ వై రాగ్యం భుక్తిం ముక్తిం చ శాశ్వతీమ్ ।

సంప్రాప్య మోదతే నిత్యం గురువర్య ప్రసాదతః ॥ 51

ఈకవచత్రయమును (కవచము, స్తోత్రము, మంగళాష్టకము) పఠించినవాడు "గురుదేవుని అనుగ్రహము వలన జ్ఞానమును, భక్తిని, వైరాగ్యమును, భక్తిని, శాశ్వతమగు ముక్తిని పొంది సంతోషము కలవాడగును.

## శ్రీ రాఘవేంద్రస్వామి జప విధానము

ఓం అస్య శ్రీరాఘవేంద్రాష్టాక్షరీ మహామంత్రస్య  
అప్పణాచార్యః ఋషిః గాయత్రీ ఛందః, శ్రీరాఘవేంద్ర  
గుర్వస్తోత్ర శ్రీమూలరామచంద్రోదేవతా, ఓం బీజం, శ్రీం  
శక్తిః, రాఘవేంద్రాయ నమః కీలకమ్, శ్రీరాఘవేంద్రప్రసాద  
సిద్ధ్యర్థే జపే వినియోగః.

ఓం అంగుష్ఠాభ్యాం నమః

శ్రీం తర్జనీభ్యాం నమః,

రాఘవేంద్రాయ మధ్యమాభ్యాం నమః ॥

నమః అనామికాభ్యాంనమః

ఇతికనిష్ఠికాభ్యాంనమః

శ్రీరాఘవేంద్రాయ కరతలకరపృష్ఠాభ్యాం నమః ॥

ఇతికరన్మ్యసః

అథఅంగన్మ్యసః ;

శ్రీం హృదయాయ నమః

రాఘవేంద్రాయ శిరసే స్వాహా నమః ॥

శిఖాయై వషట్

శ్రీం కవచాయ హుమ్

రాఘవేంద్రాయ నేత్రాభ్యాం వౌషట్

నమః అస్త్రాయ ఫట్

ఇతి దిగ్బంధః ॥



## ధ్యానమ్

తప్త కాంచన సంకాశ మక్షమాలాం కమణ్డలుమ్  
దోర్భ్యాం దధానం కాషాయవసనం రామమానసమ్  
యోగీంద్రతీర్థవంద్యాఘ్రిం తులసీదామభూషితమ్  
జ్ఞానభక్తితపః పూర్ణం ధ్యాయేత్సర్వార్థసిద్ధయే.

పుటము బెట్టిన పసిడివంటి దేహకాంతి కలవాడును,  
ఒకచేతజపమాలను, వేటొకచేతకమండలువునుదాల్చి కాషాయ  
వస్త్రములను ధరించి యున్నవాడును, సదా శ్రీరామపరబ్రహ్మ  
మందు మనస్సును నిల్పినవాడును, తులసీదళమాలలను ధరించిన  
వాడును, యోగీంద్రతీర్థాదులచే పాదాభివందనములను బొందు  
వాడును, భక్తిజ్ఞానతపసాదులచే పరిపూర్ణ డైనవాడును నగు  
శ్రీరాఘవేంద్రతీర్థస్వామిని సకలార్థసిద్ధికొఱకు ధ్యానించెదను.

శ్రీవారిమంత్రమునకు అధిదేవతాపర మగు అర్థముగూడ  
స్ఫురించును. ఓం = ఓంకారస్వరూపుడును; శ్రీ = లక్ష్మీ  
స్వరూపురా లగుసీతతో గూడినవాడును, రాఘవేంద్రాయ =  
రఘువంశమందు శ్రేష్ఠ డగురామచంద్రునకు, నమః =  
నమస్కారము.

“ఓం శ్రీ రాఘవేంద్రాయ నమః”



## పో డ శో ప చా ర పూ జ

పదునాఱు ఉపచారములచే శ్రీవారిని పూజింపవలెను.

1. ధ్యానము, 2. ఆవాహనము, 3. ఆసనసమర్పణము, 4. పాద్యసమర్పణము, 5. అర్ఘ్యసమర్పణము, 6. ఆచమన సమర్పణము, 7. మధుపర్క సమర్పణము, 8. అనులేపనసమర్పణము, 9. స్నానముసమర్పణము, 10. వస్త్ర సమర్పణము, 11. యజ్ఞోపవీతసమర్పణము, 12. ఆభరణ సమర్పణము, 13. గంధసమర్పణము, 14. అక్షతసమర్పణము, 15. పుష్పమాలా సమర్పణము, 16. ధూపదీప సమర్పణము.

తదనంతరము ఈక్రిందివిధముగ పూజలను కొనసాగింపవలెను. 1. నైవేద్యసమర్పణము 2. హస్తప్రక్షాళనార్థము అర్ఘ్యసమర్పణము 3. తాంబూలసమర్పణము 4. సువర్ణ దక్షిణాసమర్పణము 5. మంత్రపుష్పసమర్పణము 6. నీరాజన సమర్పణము 7. ప్రదక్షిణాచరణము.

తదనంతరము ఉత్తరపూజ నొనరింపవలెను.

1. ఛత్ర సమర్పణము, 2. చామర సమర్పణము, 3. దర్పణదర్శనము 4. వాద్యవాదనము 5. జయజయాకార సమర్పణము 6. నృత్యము 7. గీతము 8. సమస్తరాజోప

చారమంత్రోపచార పూజాసమర్పణము 9. శ్రీకృష్ణార్పణము  
10. సాష్టాంగదండప్రణామము.

ఇట్లుపూజను పూర్తిచేసి శ్రీవారివిగ్రహమును చేతు  
లతో పైకెత్తి ఆరాధనామహోత్సవమునకు అటుదెంచిన  
సర్వులకు జూపింపవలెను.

## శ్రీమత్సద్గురు రాఘవేంద్ర మంగళాష్టకమ్

శ్రీమదామరదారవిందమధుపః శ్రీమద్భవంశాధిపః  
సచ్చిష్యోడుగణోడుపః శ్రితజగద్గీర్వాణసత్పాదః ।  
అత్యర్థం మనసా కృతాచ్యుతజపః పాపాంధకారాతపః  
శ్రీమత్సద్గురు రాఘవేంద్ర యతిరాట్ కుర్యాద్భ్రవం  
మంగళమ్ ॥ 1

శ్రీరాముని పాదపద్మములందు తుమ్మెద ఐనట్టివాడును,  
మద్భవంశమునకుఅధిపతి ఐనట్టివాడును, మంచిశిష్యులను నక్షత్ర  
ములలోని చంద్రుడును, ఆశ్రితులపాలిటి కల్పవృక్షమును,  
మానసికముగా మాధవమంత్రజపమును సమధికముగాజేసినట్టి  
వాడును, పాప మనునంధకారమునకు సూర్యకాంతి ఐనట్టి  
వాడును, అగు శ్రీసద్గురురాఘవేంద్రయతీందుడు శాశ్వత  
మంగళమును గూర్చుగాక.

కర్మంధీంద్ర సుధీంద్ర సద్గురుకరాంభోజోద్భవః సంతతం  
ప్రాజ్యధ్యానవశీకృతాఖిలజగద్వాస్తవ్యలక్ష్మీధవః ।  
సచ్చాస్త్రాతివిదూషకాఖిలమృషావాదీభకంతీరవః  
శ్రీమత్సద్గురురాఘవేంద్రయతిరాట్ కుర్యాద్ధృవంమంగళమ్॥

యతీశ్వరులగు సుధీంద్ర సద్గురువుల కరకమలసంజాతు  
డును, నిరంతరము మహత్తరమగు ధ్యానముతో సర్వజగన్ని  
వాసి యగు లక్ష్మీపతిని వశమొనర్చుకొనినవాడును, మంచి  
శాస్త్రములను మిక్కిలిగా దూషించు అసత్యవాదులనెడి సమస్త  
ప్రతివాదులనెడి గజములపాలిటి సింహము నగుశ్రీసద్గురురాఘ  
వేంద్రయతీంద్రుడు శాశ్వత మంగళకరుడగుగాక.

సాలంకారక కావ్యనాటకకలాకాణాదపాతంజల .  
త్రైయర్థస్మృతి జై మినీయ కవితా సంగీతపారంగతః ।  
విప్రక్షత్రవిడంఘ్రి జాతముఖరానేక ప్రజాసేవితః  
శ్రీమత్సద్గురురాఘవేంద్రయతిరాట్ కుర్యాద్ధృవంమంగళమ్॥

అలంకారశాస్త్రము, కావ్యములు, నాటకములు, కళలు,  
న్యాయశాస్త్రము, వ్యాకరణము, వేదార్థప్రతిపాదకస్మృతులు,  
మీమాంసకవిత్వము, సంగీతములందు పారంగతుడును, అనంత  
మైనచాతుర్వర్ణ్యప్రజాసేవితుడును నగు శ్రీసద్గురు రాఘవేంద్ర  
యతీంద్రుడు నిరంతరము మంగళకరుడగుగాక.

రంగోత్తుంగ తరంగ మంగళకర శ్రీతుంగభద్రాతట  
 ప్రత్యస్థ ద్విజపుంగవాలయలసన్ మంత్రాలయాభ్యేపురే  
 నవ్యేంద్రోపల నీలభవ్యకరసద్బృందావనాంతర్గతః  
 శ్రీమత్సద్గురురాఘవేంద్రయతిరాట్ కుర్యాద్ధృవంగళమ్ 4

శుభంకరమైన ఉత్తుంగతరంగములతో మంగళకరమగు  
 తుంగభద్రానదీతీరమున నున్నట్టియు, బ్రాహ్మణశ్రేష్ఠులతో  
 ప్రకాశించు మంత్రాలయపురమునందు నవీనములగు ఇంద్ర  
 నీలమణులవలె శుభకరమైన బృందావనమునందున్న శ్రీసద్గురు  
 రాఘవేంద్ర యతీంద్రుడు మంగళకరుడగుగాక.

విద్వద్రాజశిరః కిరీటఖచితానర్ఘ్యోరు రత్నప్రభా  
 రాగాఘౌఘహ పాదుకద్వయచరః పద్మాక్షమాలాధరః  
 భాస్వద్దండ కమండలూజ్వలకరః రక్తాంబరాడంబరః  
 శ్రీమత్సద్గురురాఘవేంద్రయతిరాట్ కుర్యాద్ధృవంగళమ్ 5

పండితశ్రేష్ఠుల శిరస్సులందలి కిరీటములందు ఖచితము  
 లైన అనర్ఘములైన రత్నములకాంతులతో పాపపుంజముల  
 నశింపజేయు పాదుకలతో చరించువాడును, పద్మవీజముల  
 అక్షమాలను ధరించువాడును, దండకమండలములు హస్తము  
 లందు విరాజిల్లువాడును, అరుణవస్త్రధారియు నగుశ్రీసద్గురు  
 రాఘవేంద్రయతీంద్రుడు శాశ్వతమంగళము గూర్చుగాక.

యద్బృందావన సప్రదక్షిణ నమస్కారాభిషేక స్తుతి  
 ధ్యానారాధన మృద్విలేపన ముఖానేకోపచారాన్ సదా  
 కారంకారమభిప్రయాంతి చతురోలోకాః పుమర్థాన్ సదా  
 శ్రీమత్సద్గురురాఘవేంద్రయతిరాట్ కుర్యాద్ధ్రువంమంగళమ్ 6

ఎవరినివాసమగు బృందావనమునందుప్రదక్షిణనమస్కారములను, అభిషేకములను, స్తోత్రములను, ధ్యానమును, ఆరాధనమును, మృద్విలేపనము మున్నగు నుపచారములను నిరంతరము చేసిచేసి చతుర్లోకములు పురుషార్థములను పొందుచున్నవో ఆ శ్రీమత్సద్గురు రాఘవేంద్రయతీంద్రుడు మంగళమును గలిగించుగాక.

వేదవ్యాస మునీశ మధ్వయతిరాట్ టీకార్య వాక్యామృతం  
 జ్ఞాత్వాఽద్వైతమతం హలాహలసమంత్యక్త్వాసమాఖ్యాప్తయే  
 సంఖ్యావత్సుఖదాం దశోపనిషదాంవ్యాఖ్యాం

సమాఖ్యాన్ ముదా

శ్రీమత్సద్గురురాఘవేంద్రయతిరాట్ కుర్యాద్ధ్రువంమంగళమ్ 7

వేదవ్యాసముని యొనర్చిన బ్రహ్మసూత్రములకు మధ్వాచార్యులవారు రచించిన వ్యాఖ్యానవాక్యామృతమును తెలిసికొని మోక్షప్రాప్తికి అద్వైతము హలాహలమువలె నపకారియని త్యజించి పండితులకు సుఖకరములగు దశోపనిషత్తులకు వ్యాఖ్యను రచించి విరాజిల్లు శ్రీసద్గురురాఘవేంద్రయతీంద్రుడు ధ్రువమగు మంగళమును గలిగించుగాక.

శ్రీమద్వైష్ణవలోక జాలకగురుః శ్రీమత్పరివ్రాట్ భరుః  
 శాస్త్రే దేవగురుః శ్రితామరతరుః ప్రత్యూహ గోత్రస్వరుః  
 చేణోతీతశిరుః తథా జితవరుః సత్సౌఖ్య సంపత్కురుః  
 శ్రీమత్సద్గురురాఘవేంద్రయతిరాట్ కుర్యాద్ధ్రువం మంగళమ్ 8

వైష్ణవలోకబృందములకు గురువును, పరివ్రాజక  
 శ్రేష్ఠుడును, శాస్త్రవిషయములందు దేవగురువును, ఆశ్రతుల  
 పాలిటి కల్పవృక్షమును, విఘ్నపర్వతములకు వజ్రాయుధము  
 వంటివాడును, మనస్సునకు అతీతమైన మహిమగలిగినవాడును,  
 మన్మథుని జయించినవాడు, మంచినౌఖ్యసంపదను గలిగించు  
 వాడును నగు శ్రీసద్గురురాఘవేంద్రయతీంద్రుడు ధ్రువమంగళ  
 కరుడగుగాక.

యఃసంధ్యాస్వనిశం గురోర్వృతిపతే సన్మంగళస్యాష్టకం  
 సద్యఃపాపహరం స్వసేవి విదుషాం భక్త్యైవ మాభాషితం  
 భక్త్యావక్తి సుసంపదం శుభప్రదం దీర్ఘాయురారోగ్యకం  
 కీర్తింపుత్రకళత్ర బంధవ సుహృన్నూర్తీః

ప్రయాతిదుర్జయమ్ 9

వినినంతనె సమస్తపాపములను పోగొట్టుయతిపతి యగు  
 శ్రీరాఘవేంద్రస్వామివారి యీమంగళాష్టకమును ప్రతిదినము  
 సంధ్యాసమయమునందు పఠించువాడును, భక్తితో పలుకబడిన  
 దీనిని భక్తితో విద్వాంసులకు పలుకువాడును, సంపదను  
 ఉత్తమపదమును, దీర్ఘాయురారోగ్యములను, కీర్తిని, పత్నీపుత్రు  
 లను, బంధువులను, మిత్రులను పొందును. ఇదినిశ్చయము.

## శ్రీ అణురాఘవేంద్ర స్తోత్రమ్

శ్రీరాఘవేంద్ర గురుపుంగవ రోగభంగభంగీ

కృతాఞ్జలపిశాచసుయక్షరక్షః ॥

మాంక్షీణ పాపమనిశంగురుకర్మణా హంవాచా

హృదాశరణమేమి శరణ్యపాల

1

నానారోగములను నివారించు విధానము కలవాడు,  
యక్షరాక్షసాది గ్రహముల నన్నింటిని భంగ మొనరించినవాడు,  
వాక్కుచేత మమ్ములను పాపరహితులుగ నొనరించినవాడు,  
శరణన్నవారిని పరిపాలించువాడు అగుశ్రీరాఘవేంద్ర గురు  
పుంగవుని నాహృదయపూర్వకముగ నాశ్రయించుచున్నాను.

వ్యాఖ్యాదీపం వినాయస్య మాధ్వేస్థాన చతుష్టయే ।

ప్రకాశం లభతే కోద్య రాఘవేంద్ర తమాశ్రయే ॥ 2

ఎవని వ్యాఖ్యాన మనుప్రకాశ దీపము లేనిచో నాల్గు  
మధ్వస్థానము లం దెవరు వికాసమును (ప్రకాశమును) పొంద  
గలరు? ఆరాఘవేంద్రుని నేనాశ్రయించెదను.

యద్గ్రంథేరనఘైవాచః ప్రాచామువచయంగతాః ।

ధీర శ్రీరాఘవేంద్రార్య దైశికంతముపాస్మహే ॥ 3

ఎ వని గొప్పగ్రంథములచేత ప్రాచీనుల వాక్కులు  
అభివృద్ధి చేందినవో, అట్టి ధీరు డైనశ్రీరాఘవేంద్ర దేశికుని  
ఉపాసించెదను.



శ్రీరాఘవేంద్రగురుపాదజలం కషాయం  
 మాత్రోత్తమాం గురుశిరోగతమృత్తికాం చ ।  
 సేవేసదా సకలరోగ నివృత్తి హేతుం  
 సంప్రాప్య సద్గుణనిధిం గురురాఘవేంద్రమ్

4

ఎవని పాదోదకమును కషాయముగ (మందుగ), ఏ గురు  
 దేవుని శిరముపై నున్న బృందావన మృత్తికను (మట్టిని)  
 మాత్రగ స్వీకరించినచో నిత్యము రోగము లన్నియు తొలగి  
 పోవునో, ఆసద్గుణనిధి యగు గురురాఘవేంద్రుని చేరి  
 సేవించెదను.

రాఘవేంద్రో దయాలుశ్చ రాఘవేంద్రం తమాశ్రయే  
 రక్షితో రాఘవేంద్రేణ రాఘవేంద్రాయ తే నమః ।  
 రాఘవేంద్రాద్గురుర్నాస్తి రాఘవేంద్రస్య సేవకః  
 రాఘవేంద్రేరమే లభీత్తం రాఘవేంద్రోద్ధర ప్రభో ॥ 5

శ్రీరాఘవేంద్రుడు దయాస్వభావము కలవాడు. నేను  
 శ్రీరాఘవేంద్రు నాశ్రయించెదను. శ్రీరాఘవేంద్రుడు నన్ను  
 రక్షించెను. శ్రీరాఘవేంద్రునకు నమస్కారము. శ్రీరాఘవేంద్రుని  
 కన్న వేరొక గురువు లేడు. నేను శ్రీరాఘవేంద్రుని సేవకుడను.  
 శ్రీరాఘవేంద్రుని యందే నేను రమించెదను. శ్రీరాఘవేంద్రుడు  
 నన్ను రక్షించును. (ఈ శ్లోకములో సంస్కృతములో గల  
 ఏడు విభక్తులను పొందుపరచిరి. 1. రాఘవేంద్రః 2. రాఘ

వేంద్రం 3. రాఘవేంద్రదేణ 4. రాఘవేంద్రదాయ 5. రాఘవేంద్రదాత్, 6. రాఘవేంద్రదస్య 7. రాఘవేంద్రదౌ).

క్వభ్రాతశ్చలితోసి వైద్యకగృహం కిం తత్ర శాంఘ్యై  
ఋజాం కిం తే

నాస్తి సఖే గృహే గురువరః సర్వం గదం హంతి యః ||  
వాతశ్చేన్నమనాదిణో గురుభరోః పితౄం చ పాదోదకాత్  
శ్లేష్మాణంవినిహంతిహంత గురురాట్ మృతాన్నదనా  
దభక్తితః 6

సోదరా ! నివేక్కడకు పోవుచుంటివి ? వైద్యుని  
గృహమునకు, అక్కడ ఏమి కలదు ? నాకు రోగము కలదు,  
అక్కడ రోగనివారణమునకు ఔషధములు కలవు ? ఓయీ !  
సఖుడా ! నాగృహములో రోగముల నన్నింటిని నివారింపగల  
గురువు కలడు. వాయురోగ మున్నచో నమస్కారమొన  
రింపుము. పితౄ మున్నచో పాదోదకమును సేవింపుము.  
శ్లేష్మ మున్నచో భక్తితో బృందానన మృత్తికను స్వీక  
రింపుము.

శ్రీలక్ష్మీవరవక్షసం సుజనసంరక్షౌనిబద్ధాదరం  
శ్రీలప్రేష్టవియన్నృపాల తనయావక్త్రాంఋజాతారుణం ।  
యోషాలోకన మోహితద్విజవరాఘుఘ్నం కటక్షౌభృతో  
భూషారత్నముపాస్మహే విధిమఃఖాదిత్యార్చితాఘ్నం  
ఋజమ్ 7

శ్రీలక్ష్మీనాథుని వక్షము నందు ధరించినవాడు, మంచి వారిని రక్షించుటలో ఆదరము కలవాడు, సంపన్నులు, శ్రేష్ఠులు, రాజకుమారులు మొదలగువారి ముఖములచే అరుణవర్ణములుగ ప్రకాశించు పాదములు కలవాడు, స్త్రీలను జూచి మోహము పొందిన ద్విజుని పాపమును నశింపజేసి ఉద్ధరించినవాడు, కట పర్వత (మంత్రాలయ) ప్రదేశమునకు ఆభూషణ మైనరత్నము వంటివాడు, బ్రహ్మదు తైన దేవతలయొక్క పాదార విందములను అర్చించువాడు నగుశ్రీగురుదేవుని సేవించెదను.

సన్నిధిదాంచితిలోచనోఽన్యనిరతం జాగర్తి లోకావనే  
యోషాధిష్ఠిత హృత్తటోఽయతభిర్ముక్త్యర్థమా సేవితః ।  
శ్యామోపి స్వగుణోత్కృష్టైః జితపయోవార్ధ్యభిః మాధవో  
దేవో భావుక మాతినోతు సతతం శ్రీ రంగనాథో హరిః 8

నిద్రాముద్రిత నేత్రములు (యోగనిద్రలో నున్నను) కలవాడైనను లోకరక్షణమునందు జాగరూకుడై యుండు వాడును, శ్రీమహాలక్ష్మీ విరాజిల్లుహృదయము కలవాడైనను ముక్తిని కాంక్షించు యతీశ్వరులచే సేవింపబడువాడును, నల్లని రూపము కలవాడైనను తనదివ్యగుణాతీతయములచే క్షీర సముద్రమును జయించినవాడును, దేవాదిదేవుడును నైన మాధవుడు రంగనాథుడు శ్రీహరి మాకుయెల్లప్పుడుశుభములను కలుగ జేయుగాక !

స్నేహాననం నవఘనాఘననీలభాసం

శ్రీ జానకీ కనక పీఠవరే నిషణ్ణం ।

బింబాధరద్యుతిసుర క్తతనుం స్వనాథం

సంప్రేక్ష్య మందహాసితాంకగతా సదావ్యాత్

9

మందహాసవదనము గలవాడును, నూతనమైన దట్టమైన  
మేఘముయొక్క నల్లనికాంతివంటి కాంతి గలవాడును,  
బంగారుపీఠమునందు ఆసీనుడై యున్నవాడును, బింబాధరము  
యొక్క కాంతిచే మిగుల యెఱ్ఱగాచేయబడిన శరీరము  
గలవాడును, తనకు నాథుడును నగు శ్రీరాముని చూచుచు  
మందహాసము కలదియు అంకపీఠముపై గూర్చున్నదియు నగు  
ఆజానకదేవి ఎల్లప్పుడు రక్షించుగాక !

అంధో యత్ కరుణాలవేన మఘవా మూకోపి భోగీశితా  
నంధ్యాయత్ పదకంజతోయసుకృతేనాప్నోతి పుత్రాన్ సతః॥

యం సంసేవ్యాపుమర్థసార్థ మధునాప్యవింద తే సజ్జనః

సోయం మంత్రగృహాలయో గురువరః స్తాదిష్టసిద్ధిమమ10

ఏ గురుదేవుని కరుణాలేశముచేత గ్రుడ్డివాడు గూడ  
(నూరునేత్రములుగల) ఇంద్రుడగునో, మూగవాడు శేషుని  
వలె వక్త్రయగునో, ఎవనిపాదోదకము స్వీకరించినచో గొడ్డా  
లైనను సుపుత్రవతి యగునో ఏగురు దేవుని సేవించినచో  
చతుర్విధ పురుషార్థములు లభించునో, మంత్రాలయ గృహ

లయములో నున్న ఆగురుదేవులు నాకు ఇష్టసిద్ధులను  
ప్రసాదించు గాక !

యో దానేఽప్రతిమో జనాః ముదితాః యం ప్రాప్య యే  
నార్థితం

దత్తంభూసురసద్గణాయ సతతం యస్మై హరీరోచతే ।

యస్మాద్భిభ్యతిదుర్మతిర్నరహరిర్యస్య ప్రియం సర్వదా

యస్మిన్ భక్తియుతో జనః సుఖయుతః సశ్రీగురో మామవ 11

ఏ గురువు దానమునం దసమానుడో, ఎవనిని పొంది  
జనులు సంతుష్టి నొందెదరో, ఎవరు భూసురులకు యిష్ట  
ద్రవ్యముల నిచ్చెనో, ఎవనికై శ్రీమహావిష్ణువు ఇష్టుడగునో,  
ఎవనివలన దుర్మతులు భయపడెదరో, శ్రీనృసింహస్వామి ఎవనికి  
ప్రియుడో, జనులు నిత్యము ఎవనియందు భక్తికల్గి యుందురో  
ఆగురుదేవుడు మమ్ములను రక్షించుగాక !

శ్రీ ప్రహ్లాదః సుబాలో నరవరమృగరాట్ పాదకంజాలిలీలః

బాక్ష్టీకో యాదవేశ ప్రభుపదనలినద్వంద్వసేవాధురంధరః ।

వ్యాసార్యోమేదినిద్రోమితమతి సమయాంభోధిజై వాత్స  
కోఽయం

సశ్రీమద్రాఘవేంద్రోఽవతు సుపరిమళాచార్యకర్మందివర్యః 12

శ్రీనృసింహమూర్తి యొక్క పాదపద్మములయందు  
తామ్మెదవలె ఆటాడుచున్న మంచిబాలుడు శ్రీప్రహ్లాదుడు,  
[10]

అతడే బాహ్మికరాజు. యదుశ్రేష్ఠుడు, జగత్ప్రభువు నగు శ్రీకృష్ణనియొక్క పాదపద్మముల రెండింటిని సేవచేయుటయం దగ్రగణ్యుడైన వ్యాసార్చ్యు డతడే. ప్రభువు పూర్ణప్రజ్ఞుడు నైనమధ్వాచార్యుల మత గ్రంథము లనెడుసముద్రమునకు చంద్రునివంటివాడు, పరిమళ వ్యాఖ్యానము రచించిన ఆచార్యుడు, యతీశ్వరులలో శ్రేష్ఠుడు నైనశ్రీమద్రాఘవేంద్ర స్వామి అతడే. అయిన మమ్ములను రక్షించుగాక !

## శ్రీరాఘవేంద్ర అష్టోత్తర శతనామావళి

ప్రతి నామమునకు ముందు ఓం, చివర : నమః చేర్చి చదువుకొనవలెను.

1. ఓం స్వవాగ్దేవతా సరిద్భిః విమలీక రేన నమః
2. శ్రీ రాఘవేంద్రాయ
3. సకల ప్రదాత్రే
4. భక్తాఘసం భేదన దృష్టి వజ్రాయ
5. క్షమా సురేంద్రాయ
6. హరి పాదకంజ నిషేవణాలబ్ధ సమస్త సంపదే
7. దేవ స్వభావాయ
8. దివిజద్రునూయ

9. ఓం ఇష్టప్రదాతే నమః
10. భవ్య స్వరూపాయ
11. భవ దుఃఖ తూల సంఘాగ్ని చర్యాయ
12. సుఖభైరవశాలినే
13. సమస్త దుష్టగ్రహ నిగ్రహేశాయ
14. దురత్యయోపప్లవ సింధుసేతవే
15. నిరస్త దోషాయ
16. నిరవద్య వేషాయ
17. ప్రత్యర్థి మూకత్వ-నిదాన-భాషాయ
18. విద్యత్పరిజ్ఞేయ మహావిశేషాయ
19. వాగ్దేవీ నిర్జిత భవ్య శేషాయ
20. సంతాన సంపత్పరిశుద్ధి భక్తి విజ్ఞాన వాగ్దేహి  
సుపాటనాది దాతే
21. శరీరోత్థ సమస్త దోష హంత్రే
22. శ్రీ గురు రాఘవేంద్రదాయ
23. తిరస్కృత సురనదీ ఫల పాదోదక మహిమవతే
24. దుస్తాపత్రయ నాశనాయ
25. మహావంధ్యా సుపుత్ర పదాయ
26. వ్యంగ స్వంగ సమృద్ధిదాయ
27. గ్రహ మహా పాపాపహాయ
28. దురిత కానన దావభూత స్వభక్త దర్శనాయ

29. ఓం సర్వతంత్ర స్వతంత్రాయ నమః
30. శ్రీ మధ్వమత వర్ధనాయ
31. విజయ్యాంధ్ర కారాజ్ఞోత్థ సుధీంధ్ర వరపుత్రకాయ
32. యతిరాజే
33. గురవే
34. భయా-పహాయ
35. జ్ఞాన భక్తి సుపుత్రాయుర్యశః శ్రీపుణ్యవర్ధనాయ
36. ప్రతివాది జయస్వాంత భేద చిహ్నోధరాయ
37. సర్వవిద్యా ప్రవీణాయ
38. అపరోక్షీకృత శ్రీ శాయ
39. సముపేక్షిత భావజాయ
40. అపేక్షిత ప్రదాతే
41. దయాదాక్షిణ్య వైరాగ్య వాక్పాటవ ముఖాంకితాయ
42. శాపానుగ్రహశక్తాయ
43. అజ్ఞాన విస్మృతిభ్రాంతి సంశయాపస్మృతి  
క్షయాదిదోష నాశకాయ
44. అష్టాక్షర జపేష్టార్థ ప్రదాతే
45. ఆత్మాత్మీయ సముద్భవ కాయజ దోష హంత్రే
46. సర్వ పుమర్థ ప్రదాతే
47. కాలత్రయ ప్రార్థనా కర్త్రైహికా ముష్మిక  
సర్వేష్ట ప్రదాత్రే



48. ఓం అగమ్య మహిమే నమః  
 49. మహాయశసే  
 50. శ్రీమధ్వమత దుగ్ధాబ్ధి చంద్రాయ  
 51. అనఘాయ  
 52. యథాశక్తి ప్రదక్షిణకృత సర్వయాత్రా ఫలదాత్రే  
 53. శిరోధారణ సర్వతీర్థ స్నాన ఫలదాతృ స్వబృందావన  
 గత జలాయ  
 54. ఓం నమః కరణ సర్వాభీష్ట దాత్రే  
 55. సంకీర్తన వేదాద్యర్థ జ్ఞానదాత్రే  
 56. సంసార మగ్న జనోద్ధార కర్త్రే  
 57. కుష్టాది రోగ నివర్తకాయ  
 58. అంధ దివ్యదృష్టి దాత్రే  
 59. ఏడమూక వాక్పతిత్య ప్రదాత్రే  
 60. పూర్ణాయు ప్రదాత్రే  
 61. పూర్ణసంపత్తి దాత్రే  
 62. కుక్షిగత సర్వదోష ఘ్నే  
 63. పంగు ఖంజ సమీచీనావయవ దాత్రే  
 64. భూతప్రేత పిశాచాది పీడాఘ్నే  
 65. దీప సంయోజన జ్ఞానపుత్ర దాత్రే  
 66. దివ్యజ్ఞాన భక్త్యాది వర్ధనాయ  
 67. సర్వాభీష్టదాయ

68. ఓం రాజచోర మహావ్యాఘ్రు సర్పనక్రాది పీడనఘ్ననమః
69. స్వస్తోత్ర పతనేష్టార సమృద్ధిదాయ
70. ఉద్యత్ప్రద్యోత నద్యోత ధర్మ కూర్మాసన స్థితాయ
71. ఖద్య ఖద్యోతప్రతాపాయ
72. శ్రీరామ మానసాయ
73. ధృతకామాయవసనాయ
74. తులసీహార వక్షసే
75. దోర్దండ విలసద్దండ కమండలు విరాజితాయ
76. అభయ జ్ఞానముద్రాక్షమాలా శీలాకరారంభజాయ
77. యోగీంద్రవంద్య పాదాబ్జాయ
78. పాపాది పాటన వజ్రాయ
79. క్షమా సురగణాధీశాయ
80. హరిసేవాలబ్ధ సర్వసంపదే
81. తత్త్వప్రదర్శకాయ
82. ఇష్టప్రదాన కల్పద్రుమాయ
83. శ్రుత్యర్థ భోధకాయ
84. భవ్యకృతే
85. బహువాది విజయినే
86. పుణ్యవర్ధన పాదాబ్జాభిషేక జల సంచయాయ
87. ద్యునదీ తుల్య సద్గుణాయ
88. భక్తాఘ విధ్వంస కర నిజమూర్తి ప్రదర్శకాయ

89. ఓం జగద్గురువే నమః
90. కృపానిధయే
91. సర్వశాస్త్ర విశారదాయ
92. నిఖిలేంద్రియ దోష హ్ను
93. అష్టాక్షర మనూదితాయ
94. సర్వసౌఖ్య కృతే
95. మృతపోత ప్రాణదాత్రే
96. వేదిస్థ పురుషోజ్జీవినే
97. వహ్నిస్థ మాలికోద్ధత్రే
98. సమగ్ర టీకా వ్యాఖ్యాత్రే
99. భాట్ట సంగ్రహ కృతే
100. సుధాపరిమళోద్ధత్రే
101. అపస్మారాప హత్రే
102. ఉపనిషత్తందార్థకృతే
103. ఋగ్వ్యాఖ్యాన కృదాచార్యాయ
104. మంత్రాలయ నివాసినే
105. న్యాయ మక్తావళీ కత్రే
106. చంద్రికా వ్యాఖ్యా కత్రే
107. సుతంత్ర దీపికా కత్రే
108. గీతార్థ సంగ్రహ కృతే

1 తన వాగ్దేవత యనునదిలో భక్తులను స్వచ్ఛమైన రించువాడు, 2 శ్రీరాఘవేంద్రునకు నవస్కరమ, 3 సర్వము

నిచ్చువాడు, 4 భక్తుల పాపములను ఖండించుటయందు తన  
 దృష్టిని వజ్రాయుధముగా నుపయోగించువాడు, 5 సహన  
 గుణముతో సురేంద్రు డంతటివాడు, 6 శ్రీవిష్ణుభగవానుని  
 పాదపద్మములను సేవించుట వలన లభించిన సర్వసంపదలు  
 గలవాడు, 7 దైవ స్వభావము గలవాడు, 8 కల్పవృక్షము  
 వంటివాడు, 9 ఇష్టములను ప్రసాదించు వాడు, 10 మంగళకర  
 స్వరూపుడు, 11 సంసార దుఃఖము లనెడి దూదిపింజలకు అగ్ని  
 వంటివాడు, 12 సుఖము, ధైర్యము కలిగినవాడు, 13 దుష్ట  
 గ్రహముల నన్నింటిని నిగ్రహించువాడు, 14 దుర్మార్గ మనెడు  
 సముద్రమునకు సేతువువంటివాడు, 15 దోషరహితుడు  
 16 దోషరహిత మైనవేషము కలవాడు, 17 వాదప్రతివాదము  
 లలో ప్రతివాదులకు మూగతనము గలుగునట్లు భాషించు  
 వాడు, 18 విద్వాంసులు గుర్తింపగల గొప్పమహిమా విశేష  
 ములు గలవాడు, 19 మాటలాడు విధానములో అదిశేషునే  
 జయించినవాడు, 20 సంతానము, సంపత్తి, పరిశుద్ధ మగుభక్తి  
 విజ్ఞానము, వాక్కు, దేహమునకు పటుత్వము ఇచ్చువాడు,  
 21 శరీరమువలన జన్మించిన దోషముల నన్నింటిని నాశన  
 మొనరించువాడు, 22 గురుదేవు లైన శ్రీరాఘవేంద్రునకు  
 నమస్కారము, 23 తన చరణోదకముల మహిమచే గంగానదీ  
 స్నానఫలమును సహితము తిరస్కరించినవాడు, 24 దుష్టము  
 లైనమూడుతాపములను నశింపజేయువాడు, 25 గొడ్డాలునకు  
 మంచికుమారుని ప్రసాదించిన వాడు, 26 వికలాంగులకు సహి

తము మంచి అవయవ పాటవము నొసంగువాడు, 27 గ్రహములను, మహాపాపములను పోగొట్టువాడు, 28 పాపము లనెడు అరణ్యములకు దావాగ్నివంటివాడై తనభక్తులకు గోచరించువాడు, 29 శాస్త్రముల కన్నింటికి బాగుగ అర్థమును చెప్పగలవాడు, 30 శ్రీమధ్వాచార్యులు స్థాపించిన మతమును వృద్ధిచేయువాడు, 31 శ్రీవిజయూంద్రుని కరకమలములనుగడి పుట్టిన శ్రీసుధీంద్రునకు పండితశ్రేష్ఠుడైనశిష్యుడు, 32 యతులలో శ్రేష్ఠుడైనవాడు 33. గురువునకు నమస్కారము, 34 భయములను పోగొట్టువాడు, 35 జ్ఞానమును, సుపుత్రులను, ఆయుర్దాయమును, యశమును, సంపదను, పుణ్యమును వృద్ధిచేయువాడు, 36 ప్రతివాదుల ఓటమిని సూచించు భేదచిహ్నము (మధ్వచిహ్నము)ను ధరించినవాడు, 37 విద్యలన్నింటిలోను నేర్పరి యైనవాడు 38. శ్రీలక్ష్మీనాథుడైనవిష్ణువును ప్రత్యక్షము చేసికొనినవాడు. 39 మన్మథుని జయించినవాడు, 40 కోర్కెలను ప్రసాదించువాడు, 41 దయ, దాక్షిణ్యము, వైరాగ్యము, వాక్పాటవము గలవాడు, 42 శాపమును, అనుగ్రహమును ప్రసాదింపగలశక్తి గలవాడు, 43 అజ్ఞానము, మరపు, భ్రాంతి, సంశయము, అపస్మారము, క్షయ మున్నగు దోషములను నశింపజేయువాడు, 44 తన ఎనిమిది అక్షరములు గల్గిన మంత్రమును జపించినవానికి కోరినకోర్కెల నిచ్చువాడు, 45 తనకు, తనవారలకు కలిగిన శారీరక దోషములను నశింపజేయువాడు, 46 పురుషార్థ

[12]

ముల నన్నింటిని ప్రసాదించు వాడు, 47 మూడుకాలము  
 లందును ప్రార్థించిన వానికి ఇహపర సుఖములను, అభీష్టముల  
 నన్నింటిని ఇచ్చువాడు, 48 మహిమతెలియ రానివాడు.  
 49 గొప్ప కీర్తి కలవాడు, 50 శ్రీమధ్వమత మనుక్షీరసముద్ర  
 మునకు చంద్రునివంటివాడు. 51 పాపరహితుడు, 52 యథాశక్తిగ  
 ప్రదక్షిణముల నొనరించిన వానికి సర్వయూతా ఫలమును  
 ప్రసాదించు వాడు, 53 తన బృందావన జలములను శిరమున  
 జల్లుకొన్నవానికి సర్వతీర్థ స్నాన ఫలమును ప్రసాదించువాడు,  
 54 నమస్కరించిన వానికి సర్వాభీష్టములను ప్రసాదించువాడు  
 55 సంకీర్తన మొనరించువానికి వేదార్థములను, జ్ఞానమును  
 ప్రసాదించు వాడు 56 సంసారమందు మునిగిన జనుల నుద్ధరించు  
 వాడు. 57 కుష్ఠాది రోగములను పోగొట్టువాడు. 58 గ్రుడ్డి  
 వారికి మంచిచూపు నొసంగువాడు. 59 నత్తివానికి మూగ  
 వానికి వాక్కును ప్రసాదింపగలవాడు. 60 పూర్ణాయుర్దాయ  
 మును ప్రసాదించువాడు. 61 పూర్ణసంపదలను ప్రసాదించు  
 వాడు, 62 కడుపులోగల సకలదోషములను నివారించువాడు.  
 63 కుంటివారికి అవిటివారికి పూర్ణాంగములను ప్రసాదించు  
 వాడు. 64 భూతప్రేత పిశాచాది పీడలను నశింపజేయువాడు.  
 65 బృందావనముచేత దీపము నెగదోసినవానికి జ్ఞానమును  
 పుత్రుని ప్రసాదించినవాడు. 66 దివ్యజ్ఞానము, భక్తి మొదలగు  
 వానిని వృద్ధిచేయువాడు. 67 కోరినకోర్కెల నన్నింటిని ప్రసా

దించువాడు. 68 రాజులు చోరులు అడవి మృగములు  
 సర్పములు మొసళ్ళు మున్నగు వానివలన గలుగు బాధలను  
 పోగొట్టువాడు. 69 తనస్తోత్రమును పఠించిన వారికి కోరిన  
 కోర్కెలను సమృద్ధిగ నిచ్చువాడు. 70 ధర్మపీఠ మైనకూర్మా  
 సనము నధిష్ఠించి ప్రద్యోతనునకు భావజ్ఞాన జ్యోతిని ప్రసాదించిన  
 వాడు. 71 ఖద్యఖద్యోతప్రతాపుడు 72 శ్రీరాముని మనస్సునందు  
 ధరించియున్నవాడు. 73 కాషాయవస్త్రములను ధరించినవాడు,  
 74 తులసీహారములనుధరించిన వక్షఃస్థలముగలవాడు, 75 భుజము  
 లందుప్రకాశించునట్టి దండకమండలములు కలవాడు, 76 అభయ  
 ముద్రజ్ఞానముద్ర, జపమాలధరించిన కరకమలములు కలవాడు  
 77 యోగీంద్రులచే వందనము లందుకొనుచున్న పాదార  
 విందములు కలవాడు, 78 పాపములనెడు కొండలను ఖండించు  
 టలో వ్రజాయుధమువంటివాడు, 79 క్షమాగుణమందు దేవ  
 గణాధీశ్వరుని వంటివాడు, 80 శ్రీహరిని సేవించి సకల  
 సంపదలను పొందినవాడు, 81 తత్త్వమును బాగుగ ప్రదర్శించు  
 (బోధించు) వాడు. 82 కోరినకోర్కెల నిచ్చుటలో కల్ప  
 వృక్షము వంటివాడు, 83 వేదార్థములను బోధించువాడు  
 84 మంగళముల నాచరించువాడు, 85 ఎందఱో ప్రతివాదులను  
 జయించిన వాడు, 86 పుణ్యమును వృద్ధిచేయు తనపాదముల  
 నభిషేకించిన జలములను భక్తుల కొఱ్ఱకై యుంచినవాడు.  
 87 గంగానదితో సమానమైన మంచి గుణములు గలవాడు.